

मा. उच्च न्यायालयाच्या निर्देशानुसार नागपूर शहर व सभोवतालच्या परिसरातील वाहतूक व पार्किंगच्या प्रश्नांचा अभ्यास करण्यासाठी व त्यावर परिणामकारक अल्पकालीन व दीर्घकालीन उपाययोजना सूचविण्यासाठी नेमण्याबाबत आलेल्या समितीअंतर्गत उपसमिती स्थापन करणेबाबत.....

महाराष्ट्र शासन
नगर विकास विभाग
शासन निर्णय क्रमांक: न्यायप्र २०१४/अनौप ३४/नवि-२६
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
तारीख: १६ जानेवारी, २०१५

वाचा :-

१. मा. उच्च न्यायालय, मुंबई, नागपूर खंडपीठ, नागपूर यांचे जनहितयाचिका क्रमांक ५७/२०१४ मध्ये दिनांक २५.६.२०१४ चा आदेश.
२. समक्रमांक शासन निर्णय दिनांक १४ ऑक्टोबर, २०१४
३. समक्रमांक शासन निर्णय दिनांक १६ जानेवारी २०१५

प्रस्तावना :-

मा. उच्च न्यायालय, मुंबई, नागपूर खंडपीठ, नागपूर यांनी जनहित याचिका क्रमांक ५७/२०१० मध्ये दिनांक २५.६.२०१४ रोजी दिलेल्या आदेशानुसार शासन निर्णय समक्रमांक दिनांक १४.१०.२०१४ अन्वये नागपूर शहर व सभोवतालच्या परिसरातील वाहतूक व पार्किंगच्या प्रश्नांचा अभ्यास करण्यासाठी व त्यावर परिणामकारक अल्पकालीन व दीर्घकालीन उपाययोजना सूचविण्यासाठी मा. मुख्य सचिव यांच्या अध्यक्षतेखाली समिती नेमण्यात आली आहे. सदर समितीच्या दिनांक २२ डिसेंबर २०१४ रोजी झालेल्या बैठकित विभागीय आयुक्त, नागपूर विभाग, नागपूर यांच्या अध्यक्षतेखाली स्थानिक अधिकाऱ्यांची उपसमिती गठीत करण्याचा निर्णय झाला आहे.

शासन निर्णय:-

मा. उच्च न्यायालय, मुंबई, नागपूर खंडपीठ, नागपूर यांनी जनहित याचिका क्रमांक ५७/२०१० च्या अनुषंगाने दिलेल्या आदेशानुसार नागपूर शहर व सभोवतालच्या परिसरातील वाहतूक कोंडीच्या जागा निश्चित करून, वाहतूक व पार्किंगच्या प्रश्नाचा अभ्यास करण्यासाठी व त्यावर परिणामकारक अल्पकालीन व दीर्घकालीन उपाययोजना सूचविण्यासाठी मा. मुख्य सचिव यांच्या अध्यक्षतेखाली नेमण्यात आलेल्या समितीच्या दिनांक २२ डिसेंबर २०१४ रोजीच्या बैठकित घेण्यात आलेल्या निर्णयानुसार विभागीय आयुक्त, यांच्या अध्यक्षतेखाली या प्रश्नांसंबंधी करावयाच्या उपाययोजनांची क्षेत्रीय पातळीवर परिणामकारकरित्या अंमलबजावणी करणे व आढावा घेणे या करिता पुढील स्थानिक अधिकाऱ्यांची उपसमिती गठीत करण्यात येत आहे :-

१. विभागीय आयुक्त, नागपूर विभाग, नागपूर	अध्यक्ष
२. सभापती, नागपूर सुधार प्रन्यास, नागपूर	सदस्य
३. आयुक्त, नागपूर महानगरपालिका, नागपूर	सदस्य
४. जिल्हाधिकारी, नागपूर	सदस्य
५. पोलीस आयुक्त, नागपूर शहर, नागपूर किंवा त्यांनी प्राधिकृत केलेले पोलीस सह आयुक्त/उप आयुक्त.	सदस्य
६. विभागीय व्यवस्थापक, महाराष्ट्र राज्य परिवहन महामंडळ, नागपूर	सदस्य
७. प्रादेशिक परिवहन अधिकारी, नागपूर	सदस्य

२. आयुक्त, नागपूर महानगरपालिका हे उपरोक्त उपसमितीचे समन्वयक (Convener) राहतील.

३. सदर उपसमितीने मा. न्यायालयाने दिनांक २५.६.२०१४ रोजी दिलेले निर्देश व त्यानुषंगाने मा. मुख्य सचिवांच्या अध्यक्षतेखालील स्थापन करण्यात आलेल्या समितीने घेतलेल्या निर्णयांच्या अनुषंगाने कार्यवाही करावी व त्याचा अंमलबजावणीचा अहवाल दिनांक ३१.०१.२०१५ पर्यंत मा. मुख्य सचिव यांना सादर करावा

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०११६१५०११०३८२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज. ना. पाटील)
शासनाचे उप सचिव

प्रत,

१. विभागीय आयुक्त, नागपूर विभाग, नागपूर
२. सभापती, नागपूर सुधार प्रस्थास, नागपूर
३. आयुक्त, नागपूर महानगरपालिका, नागपूर
४. जिल्हाधिकारी, नागपूर
५. पोलीस आयुक्त, नागपूर शहर, नागपूर
६. विभागीय व्यवस्थापक, महाराष्ट्र राज्य परिवहन महामंडळ, नागपूर
७. प्रादेशिक परिवहन अधिकारी, नागपूर
८. प्रधान सचिव, नगर विकास विभाग(नवि-१), मंत्रालय, मुंबई
९. प्रधान सचिव, नगर विकास विभाग(नवि-२), मंत्रालय, मुंबई
१०. प्रधान सचिव, परिवहन (गृह विभाग)
११. संचालक, नगर रचना व मूल्य निर्धारण, विभाग, पुणे
१२. उपाध्यक्ष तथा व्यवस्थापकीय संचालक, महाराष्ट्र राज्य मार्ग परिवहन महामंडळ, मुंबई
१३. व्यवस्थापकीय संचालक, महाराष्ट्र राज्य रस्ते विकास महामंडळ
१४. आयुक्त, परिवहन, महाराष्ट्र राज्य, मुंबई
१५. पोलीस उपायुक्त (वाहतूक), नागपूर शहर, नागपूर
१६. सरकारी वकील, उच्च न्यायालय, मुंबई, नागपूर खंडपीठ, नागपूर
१७. उपसचिव, मा. मुख्य सचिव यांचे कार्यालय, मंत्रालय, मुंबई
१८. सरकारी वकील, उच्च न्यायालय, मुंबई, नागपूर खंडपीठ, नागपूर
१९. निवड नस्ती/ नवि २६.